



# जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक : भोगल

सूचना एवं जनसम्पर्क अधिकारी

क्रमांक 116

दिनांक 27.09.2021

## जनेकृविवि में वाणिज्य उत्सव पर एफपीओ सदस्यों हेतु क्षमता वर्धन कार्यक्रम सम्पन्न

जबलपुर 27 सितम्बर। जवाहरलाल नेहरू कृषि विश्वविद्यालय स्थित कृषि विज्ञान केन्द्र एवं एपीडा, भोपाल के संयुक्त तत्वावधान में वाणिज्य उत्सव के अवसर पर किसान एवं एफ.पी.ओ. सदस्यों के लिए क्षमता वर्धन कार्यक्रम का आयोजन किया गया। कार्यक्रम का शुभारंभ कुलपति डॉ. प्रदीप कुमार बिसेन द्वारा माँ सरस्वती की प्रतिमा के समक्ष दीप प्रज्वलित कर किया गया। उन्होंने किसानों एवं एफपीओ सदस्यों को एक्सपोर्ट क्वालिटी का उत्पादन करने के लिए प्रोत्साहित किया तथा एपीडा के साथ मिलकर निर्यात को बढ़ावा देने की बात कही। इस अवसर पर एपीडा के सहायक महाप्रबंधक, भोपाल श्री प्रशांत वाघमारे ने स्वागत भाषण देते हुए कार्यक्रम का उद्देश्य और वाणिज्य सप्ताह की जानकारी देते हुए सभी अतिथिगणों का स्वागत कराया।



विशिष्ट अतिथि संचालक विस्तार सेवायें डॉ. डी.पी. शर्मा ने कृषि विज्ञान केन्द्र, एपीडा एवं एफपीओ सदस्यों को मिलकर कार्य करने पर बल दिया ताकि किसान निर्यात स्तर का उत्पाद तैयार कर आप आय दोगुनी कर सकें। अधिष्ठाता कृषि महाविद्यालय, जबलपुर डॉ. शरद तिवारी ने कृषि वैज्ञानिकों को एफपीओ का सहयोग करने हेतु प्रेरित किया। तकनीकी सत्र का शुभारंभ करते हुए एपीडा के सहायक महाप्रबंधक श्री प्रशांत वाघमारे ने म.प्र. में एपीडा की भूमिका एवं निर्यात की संभावनाओं की प्रस्तुति की।

जिला सूचना अधिकारी, जिला उद्योग केन्द्र, जबलपुर श्री विनीत कुमार रजक ने सूक्ष्म एवं लघु उद्योगों के लिए शासन की योजनाओं तथा प्रधानमंत्री रोजगार योजना की जानकारी दी। उप संचालक, म.प्र. जैविक प्रमाणिकरण संस्था श्री एम.डी. धुर्वे, ने एनपीओपी के अंतर्गत जैविक खेती प्रमाणीकरण की विधि के बारे में जानकारी दी। जिला विकास प्रबंधक, नाबार्ड श्री अपूर्व गुप्ता ने म.प्र. में कृषक उत्पादन संगठन की स्थिति एवं भूमिका की जानकारी दी। प्रशिक्षण के अंत में परिचर्चा सत्र का आयोजन किया गया जिसमें एफपीओ सदस्यों किसानों व विशेषज्ञों द्वारा विस्तार से चर्चा की गई। कार्यक्रम के दौरान आईपीआरओ डॉ. एम.ए. खान द्वारा खाद्य प्रसंस्करण विषय पर चर्चा की गई।

कार्यक्रम का आयोजन कृषि विज्ञान केन्द्र, जबलपुर की वरिष्ठ वैज्ञानिक एवं प्रमुख डॉ. श्रीमति रश्मि शुक्ला के मार्गदर्शन एवं इस कार्यक्रम के समन्वयक डॉ. डी.के. सिंह व डॉ. यतिराज खरे के नेतृत्व में किया गया। कार्यक्रम के दौरान जबलपुर जिले के कुल 130 किसानों व एफपीओ सदस्यों ने भागीदारी की।

कार्यक्रम के सफल संचालन में कृषि विज्ञान केन्द्र के डॉ. ए.के. सिंह, डॉ. नीलू विश्वकर्मा, डॉ. प्रमोद शर्मा, डॉ. मनोज पाठक, श्रीमती जीजी एनी, डॉ. निहारिका शुक्ला, श्रीमती पूजा चतुर्वेदी का महत्वपूर्ण योगदान रहा। कार्यक्रम का संचालन डॉ. डी.के. सिंह तथा आभार प्रदर्शन डॉ. यतिराज खरे ने किया गया।